



बाइबल अध्ययनको निम्ति तयारी

अहिले हामीले बाइबल अध्ययन गर्नुपर्ने कारणहरू उल्लेख गरी बाइबलको सम्बन्धमा छोटकरी वर्णन गरेका छौं, र अब बाइबल अध्ययन कसरी गर्नुपर्छ भन्ने विषयमा छलफल गर्न आवश्यक छ। यस पाठमा हामी यी विषयहरूका बारेमा कुरा गर्न चाहन्छौं, जसले तपाईंलाई अध्ययनको निम्ति तयारी पार्छ। तब अर्का चार पाठहरूमा तपाईंको अध्ययनलाई संगठन गर्ने कोही तरीकाहरूलाई हामी प्रस्तुत गर्नेछौं।

बाइबल अध्ययन गर्ने काम असम्भव छजस्तो तपाईंलाई लाग्छ होला। अध्ययन गर्नुपर्ने धेरै विषयवस्तुहरू त्यहाँ छन् र यिनीहरूमध्ये कुनै-कुनैचाहिँ बुझ्नलाई कठिन छन्। तर कुनै पनि अरू ठूला कामजस्तै, यदि तपाईंलाई यो काम गर्न र यसलाई ससाना भागमा विभाजन गर्न थाहा छ भने, तपाईंले ठूलो उपलब्धी प्राप्त गर्न सक्नुहुन्छ।

बाइबललाई कसरी अध्ययन गर्ने भनिने यस पुस्तकलाई ३५ तहको प्रक्रियामा तयारी गर्नका लागि २० जनाभन्दा धेरै व्यक्तिहरू आवश्यक पज्यो भनी थाहा पाउँदा तपाईंलाई अचम्म लाग्छ होला। धेरै कदम (तह)-हरू पूरा गर्नका लागि हप्तौं



लाग्यो र तीमध्ये कुनै-कुनैलाई दोहोर्ज्याउनुपरेको थियो। परमेश्वर र तपाईंको निमित्त भएको उहाँको इच्छाको बारेमा जान्नको लागि तपाईंलाई सहायता पुर्ज्याउन लेखिएका धेरै पुस्तकहरूमध्ये यो एउटा पुस्तक हो। केही वर्ष पहिले यो पूरै काम असम्भवजस्तो देखिन्थ्यो। कार्यको योजनाको कारणले नै यसलाई पूरा गर्न सकिएको हो।

यस पाठमा तपाईंले यी कुराहरूको अध्ययन गर्नुहुनेछ. . .

अध्ययनको निमित्त आधारभूत सामग्रीहरू
व्याख्याका आधारभूत नियमहरू
मार्गदर्शनको निमित्त प्रार्थना

यस पाठले तपाईंलाई यी कुराहरूमा सहयोग पुऱ्याउनेछ. . .

- बाइबल अध्ययनका निम्ति भएका आधारभूत सामग्रीहरूको वर्णन गर्न
- लेखकले चाहेको अर्थलाई व्याख्या गर्ने आधारभूत नियमहरूको वर्णन गर्न।
- तपाईंले अध्ययन गर्नुहुँदा तपाईंलाई सिकाउनका लागि किन पवित्र आत्माको आवश्यकता छ सो बताउन।

अध्ययनको निम्ति आधारभूत सामग्रीहरू

उद्देश्य १ : बाइबल अध्ययनको निम्ति तीन आधारभूत सामग्रीहरूको प्रयोगको बुझाइलाई देखाउनु।

आत्मिक रूपमा वृद्धि हुने उत्तम उपायचाहिँ बाइबल अध्ययन हो। तपाईं अध्ययनहरूमा वा अरू मानिसहरूका शिक्षामा भरपर्न सक्नुहुन्न। परमेश्वरको वचनको अध्ययन व्यक्तिगत कार्य हो। तपाईं संलग्न हुने कामहरूमा योचाहिँ सबैभन्दा व्यक्तिगत काम हुन सक्छ। यस कामले तपाईंको पूरै व्यक्तित्वलाई असर पार्छ— तपाईं को हुनुहुन्छ र तपाईंले के गर्नुहुन्छ।

स्वभावैले, आफ्नो वरिपरि भएका मानिसहरूमाथि तपाईंले प्रभाव पार्नुहुन्छ। त्यसैले तपाईंको व्यक्तिगत बाइबल अध्ययनमा तपाईंले जे सिक्नुहुन्छ, तपाईंले अरूहरूसँग बाँड्नुपर्छ। तपाईंले सिकेर परमेश्वरको ज्ञानमा वृद्धि भएपछि, तपाईंले सण्डे-स्कूल (बाल-सङ्गति)-मा सिकाउनुपर्छ, सामुहिक बाइबल अध्ययनमा


६६ बाइबललाई कसरी अध्ययन गर्ने

बाइनुपर्छ र तपाईंका मित्रहरू र छिमेकीहरूलाई स्त्रीष्टको बारेमा बताउनुपर्छ।



बाइबल अध्ययनको निम्ति तपाईंलाई आवश्यकता पर्ने सामग्रीहरू थोरै मात्र छन्। निश्चय नै तपाईंलाई बाइबलको आवश्यक पर्छ। (बाइबलका विभिन्न अनुवादहरू छन् भने ती सबैलाई जम्मा गर्नु उपयुक्त हुन्छ।) बाइबलले मानिसलाई परमेश्वरको सबै प्रकाश प्रकट गरिदिन्छ। स्त्रीष्टमा भएको तपाईंको नयाँ जीवन र स्वर्गमा तपाईंको अनन्त जीवनको बारेमा तपाईंले जान्नुपर्ने सबै कुरा यसले तपाईंलाई बताइदिन्छ। यसैले बाइबल नै यसको आफ्नै व्याख्याकार हो। जति धेरै तपाईं यसलाई पढ्नुहुन्छ, त्यति नै धेरै अर्थ तपाईं बुझ्नुहुन्छ।

अध्ययनको निम्ति भएको दोस्रो सामग्री तपाईंका आँखा र मन हुन्। जब तपाईं आफ्ना आँखाहरूलाई प्रयोग गर्नुहुन्छ, एक अन्धो व्यक्तिले गर्न नसक्ने धेरै कुराहरूलाई तपाईं अनुभव गर्न सक्नुहुन्छ तर पनि देख्न सक्ने धेरै व्यक्तिहरू बेहोशी भएका हुनाले तिनीहरू वास्तवमा "देख्न" सक्दैनन् वा आफ्ना आँखा वा विचार गर्न सक्ने आफ्नो क्षमतालाई प्रयोग गरेर अनुभव गर्न सक्ने कुरालाई पनि तिनीहरू अनुभव गर्न सक्दैनन्।




पढ्नुहोस् र विचार गर्नुहोस्

शारीरिक दृष्टि आत्मिक दृष्टिसँग नजीकतामा सम्बन्धित छ। यसको अर्थ परमेश्वरको लुकेको सत्यतामा ज्ञान वा अन्तरदृष्टि प्राप्त गर्नु हो। वास्तवमा, पवित्रशास्त्र बाइबलले 'देख्नु' भनी प्रयोग गरेको शब्दको अर्थ 'आत्मिक सत्यता जान्नु' हो। २ कोरिन्थी ४:४-अनुसार ख्रीष्टको बारेको सुसमाचार विश्वास नगर्नेहरूचाहिँ शैतानद्वारा अन्धा पारिएका छन्, यसैले परमेश्वरको वचनबाट आउने सत्यतालाई तिनीहरू देख्न सक्दैनन्। (मत्ती १३:१४-१६ पनि हेर्नुहोस्।) अनि यशैया ४४:१८-ले बताउँछ कि जसले परमेश्वरलाई इन्कार गर्छन्, "तिनीहरूले सत्यताप्रति आफ्ना आँखा र मनलाई बन्द गरेका हुन्छन्।" मत्ती ५:८-ले हामीलाई बताएकै हृदयमा शुद्ध हुनेहरू र परमेश्वरलाई प्रेम गर्नेहरूले "परमेश्वरलाई देख्नेछन्।" यसो भए तापनि आफूले जसरी परमेश्वरको वचन अध्ययन गर्नुपर्ने हो, सो नगरेकोमा धेरै ख्रीष्टियानहरू दोषी छन्। तिनीहरूले सक्ने किसिमको सत्यतालाई "देख्न" वा अनुभव गर्न तिनीहरू सक्दैनन्।

यदि तपाईंले वचनलाई स्पष्ट पार्नका लागि पवित्र आत्मालाई स्थान दिनुभयो भने, तपाईंमा ख्रीष्टको मन निर्माण हुन थाल्छ (१ कोरिन्थी २:१६)। तपाईंको अध्ययनको उद्देश्य आत्मिक ज्ञान प्राप्त गर्नु हो। तपाईं परमेश्वरको सत्यतालाई जान्न र तपाईंको दैनिक निर्णय र कामहरूमा यसलाई आफ्नो जीवनमा प्रयोग गर्न चाहनुहुन्छ (१ कोरिन्थी २:१३-१६)। ध्यानपूर्वक

६८ बाइबललाई कसरी अध्ययन गर्ने

गरिएको अध्ययनद्वारा तपाईंको नयाँ जीवनको बारेमा भएका बाइबलका शिक्षाहरूको ज्ञान तपाईंले प्राप्त गर्नुहुनेछ। भूटा शिक्षाहरू चिन्न र इन्कार गर्न तपाईं अझै तयारी बन्नुहुनेछ। बाइबल आधारित नभएका नियमहरूलाई पालन गर्न लगाएर तिनीहरूले स्त्रीष्टियानहरूलाई सत्यताबाट टाढा लैजाने कोशिश गर्छन् (एफिसी ४:१४ पढ्नुहोस्।)




तपाईंको तेस्रो सामग्रीचाहिँ कलम हो र तपाईंले बाइबल पढ्नुहुँदा बुँदाहरू लेख्दै जानुहोस्। केही कुरालाई लेखेपछि त्यसलाई याद गर्न सजिलो पर्छ, किनकि तपाईंले भिन्नै किसिमले यसलाई "देख्नुहुन्छ"। दोहो-ज्याइएका शब्दहरू वा उल्लेख गरिएका विशेष कुराहरूलाई तपाईंले लेख्दै जानुहुँदा, लेखकले लेखेको कुरालाई तपाईंले वास्तविक रूपमा धेरै "देख्नुहुन्छ"। अरू खण्डहरूबाटका बाइबल पदहरूलाई पनि लेख्नुहोस् र यसरी तपाईं तिनीहरूलाई पढ्न र तुलना गर्न सक्नुहुन्छ। अनि तपाईंले पढ्नुहुँदा तपाईंको मनमा आउने कुनै प्रश्न वा तपाईंसँग कुनै विचारहरू छन् भने त्यसलाई पनि लेख्नुहोस्। पछि गएर जब तपाईं आफूले लेख्नुभएका बुँदाहरूलाई पढ्नुहुन्छ, तपाईंले बाइबललाई अझै राम्रोसँग बुझ्न थाल्नुहुन्छ र तपाईंका कुनै प्रश्नहरूका जवाफ पनि दिन सक्नुहुन्छ।

बाइबल अध्ययनको निम्ति तयारी ६६

बाइबल, तपाईंका शारीरिक र मानसिक आँखा र कलम, यी तीन सामग्रीहरू नै बाइबल अध्ययनका निम्ति तपाईंलाई आवश्यक पर्ने कुराहरू हुन्। बाइबल अध्ययनमा सहयोग पुऱ्याउनका लागि त्यहाँ अरू सामग्रीहरू पनि छन्। बाइबल शब्दहरू र तीसम्बन्धी पदहरू उल्लेख गरिएका क्रमिक सूची भएको पद-साङ्ग्लोलाई तपाईं प्रयोग गर्न सक्नुहुन्छ। उदाहरणको लागि, यदि तपाईं 'विश्वास'-को बारेमा धेरै पदहरू पढ्न चाहनुहुन्छ भने पद-साङ्ग्लोमा "विश्वास" शब्द भेट्टाई तपाईं त्यो सजिलैसँग गर्न सक्नुहुन्छ। धेरै बाइबलहरूमा पछाडिपट्टि छोटो पद-साङ्ग्लो राखिएको हुन्छ।

बाइबल शब्दकोश यस्तो सामग्री हो, जसले कठिन शब्दहरूका परिभाषा र बाइबल समय, ठाउँ, संस्कृति र मानिसहरूका बारेमा सूचना उपलब्ध गरिदिन्छ। अर्को किसिमको सामग्रीचाहिँ बाइबल टिप्पणी हो। यी विभिन्न बाइबल विद्वान्हरूद्वारा लेखिएका पुस्तकहरू हुन् जसले आफ्नो लामो र गहिरो अध्ययनमा आधारित पवित्रशास्त्रको आफ्नो बुझाइलाई लेखेका हुन्छन्।



पवित्र आत्मा ले
तपाईंलाई सबै
सत्यतामा डोज्याउनुहुनेछ

७० बाइबललाई कसरी अध्ययन गर्ने

यदि कुनै पनि यी अतिरिक्त सामग्रीहरू तपाईंका लागि उपलब्ध भएनन् भने पनि फिक्री नगर्नुहोस्। अध्ययन सहयोगीहरू प्राप्त गर्न सक्नुभएन भने पनि पवित्र आत्माको वचनको अर्थ तपाईंलाई प्रकट गरिदिनुहुनेछ। यस पाठ्यपुस्तकमा तपाईंले सिक्नुभएको अध्ययन तरीकालाई व्यवहारमा लगाउनुहुँदा ईश्वरीय मार्गदर्शनको निम्ति बिन्ती गर्नुहोस्।



तपाईंको अभ्यासको निम्ति

- १ मानिसलाई दिइएको परमेश्वरको प्रकाशको बारेमा सिक्न तपाईं बाइबलमा मात्र भर पर्न सक्नुहुन्छ, किनकि
 - क) अरू ठूला धार्मिक पुस्तकहरूले यसको सामग्रीलाई नकल गरेका छन्।
 - ख) मानिसलाई दिइएको परमेश्वरको प्रकाशको बारेमा कुनै पनि अरू पुस्तकहरूले छलफल गरेका छैनन्।
 - ग) बाइबलले मानिसलाई परमेश्वरको सम्पूर्ण प्रकाश प्रकट गराएको छ।
- २ बाइबल अध्ययनका निम्ति सबैभन्दा महत्त्वपूर्ण सामग्री
 - क) प्रख्यात लेखकहरूद्वारा लेखिएका टिप्पणीहरू हुन्।
 - ख) बाइबल, तपाईंका आँखा र कलम हुन्।
 - ग) नयाँ प्रकाशसम्बन्धी पुस्तकहरू हुन्।
- ३ आत्मिक दृष्टि र आँखाको दृष्टिको सम्बन्धलाई कुन बयानद्वारा प्रकट गरिएको छ?
 - क) सत्यतालाई देख्नु।

ख) सत्यताको परिस्थिति।

ग) देख्ने ज्योति।

४ तपाईंले अध्ययन गर्दैजानुहुँदा बुँदाहरू लेख्नुको मुख्य उद्देश्य

क) आफूले अध्ययन गर्नुभएको कुराको विवरण राख्नु।

ख) पढेको कुरा याद गर्नु।

ग) अध्ययन गर्नुभएको कुरालाई भिन्नै किसिमले हेर्नु।

तपाईंका उत्तरहरू जाँचनुहोस्।

व्याख्याका आधारभूत नियमहरू

उद्देश्य २: व्याख्याका तीन आधारभूत नियमहरूको बुझाइलाई देखाउनु।

बाइबलको अध्ययन कसरी शुरू गर्ने भन्ने सम्बन्धमा तपाईं अलमलमा पर्नुभएको होला। कुन पुस्तकबाट तपाईंले शुरू गर्नुपर्छ होला? प्रत्येक दिन तपाईंले कतिवटा पदहरू पढ्नुपर्छ त?

तपाईंले छोटो पुस्तकबाट शुरू गर्नुपर्छ (हामीले पाठ ५-मा अध्ययन गर्ने कलस्सीको पुस्तकजस्तै) र प्रत्येक दिन करीब २०-२५ पदहरू पढ्नुपर्छ। तपाईंले यसभन्दा पनि धेरै पढ्न सक्नुहुन्छ होला, तर तपाईंको अध्ययनले धेरै समय लिन्छ। तपाईंको अध्ययनबाट पूरा लाभन्वित हुनका लागि तपाईंले छोटो खण्डलाई लिनुपर्छ।

अध्ययन कसरी गर्नुपर्छ भन्ने बारेमा तपाईंका प्रश्नहरू भएँ बाइबलका विशेष खण्डका अर्थका बारेमा पनि तपाईंका

७२ बाइबललाई कसरी अध्ययन गर्ने

प्रश्नहरू हुन सक्छन्। ती खण्डहरूका अर्थलाई तपाईं कसरी व्याख्या गर्न सक्नुहुन्छ? व्याख्याको एउटा नियमचाहिँ हो: पवित्रशास्त्र बाइबलको प्रत्येक खण्डको बारेमा प्रश्नहरू सोध्नु। लेखक को हो? उनको मुख्य उद्देश्य के हो? उनले कसलाई लेखेका हुन्? खण्ड के वा केको बारेमा लेखिएको छ? कसको कुरा कसरी गरिएको थियो? यो कहिले भयो? यो कहाँ भयो? यस खण्डको अर्थ के हो? यसो भन्नुको उद्देश्य के थियो? यसले के सत्यताको सुभाव दिन्छ?

व्याख्या गर्नका लागि उदाहरण खण्डको रूपमा हामी रोमी ८:२६-२७-लाई प्रयोग गर्नेछौं।

त्यसै गरी पवित्र आत्माले पनि हाम्रो दुर्बलतामा सहायता गर्नुहुन्छ। कसरी प्रार्थना गर्नुपर्ने हो हामी जान्दैनौं, तर शब्दहरूमा व्यक्त गर्न नसकिने सुस्केरामा पवित्र आत्माले हाम्रा निमित्त मध्यस्थता गर्नुहुन्छ। र मानिसहरूका हृदयको खोजी गर्नुहुनेले पवित्र आत्माको विचार के हो सो जान्नुहुन्छ, किनकि परमेश्वरको इच्छाअनुसार पवित्र आत्माले सन्तहरूका निमित्त मध्यस्थता गर्नुहुन्छ।

पहिला तीन प्रश्नहरूका उत्तर हामी दिन सक्दैनौं। तर यी पदहरू केका बारेमा छन् सो हामी देख्न सक्छौं। तिनीहरू प्रार्थनाका बारेमा छन्, हाम्रा निमित्त भएका पवित्र आत्माका प्रार्थनाहरू। पवित्र आत्माले "सुस्केरा"-मा प्रार्थना गर्नुहुन्छ। यो हामी भित्रका गहिराइबाट "हाम्रा हृदयहरूमा आउँछ" जहाँ आत्मा वास गर्नुहुन्छ (यूहन्ना १४:१५-१७ हेर्नुहोस्)। हामीले कसरी प्रार्थना गर्नुपर्ने हो सो नजान्दा पवित्र आत्माले प्रार्थना गर्नुहुन्छ। परमेश्वरका जनहरू जहाँसुकै भए तापनि पवित्र आत्माले तिनीहरूका निमित्त प्रार्थना गरिदिनुहुन्छ। यस खण्डको अर्थ यही हो कि हामीसँग महान् सहयोगकर्ता हुनुहुन्छ। उहाँले

केवल हाम्रो निम्ति परमेश्वरसँग बिन्ती मात्र गर्नुहुन्न तर परमेश्वरको इच्छानुसारको बिन्ती गरिदिनुहुन्छ। लेखकको मुख्य उद्देश्यलाई यी पदहरूले कसरी सेवा पुऱ्याएका छन् सो अहिलेसम्म हामीले देखेका छैनौं, तर हाम्रो विश्वासमा उत्साह दिनका लागि तिनीहरूले सेवा पुऱ्याएका छन्। तिनीहरूले एउटा कुराको सल्लाह दिन्छन् कि परमेश्वरको इच्छा पूरा गर्न हामीले साँच्चै खोज्यौं भने पवित्र आत्माले हाम्रा मनहरूलाई नयाँ तुल्याउनुहुनेछ। तब हामी परमेश्वरको इच्छानुसार प्रार्थना गर्न सकौं।



अर्थ स्पष्ट पार्नका लागि सन्दर्भले
सहायता पुऱ्याउँछ।

अरू प्रश्नहरूका उत्तर दिनका लागि, यस खण्ड वरिपरिका पदहरूलाई हामीले पढ्नेपर्छ। वरिपरिका विषयवस्तुलाई सन्दर्भ

भनिन्छ। १-२५ पदहरूका पढाइद्वारा हामी देखौं कि परमेश्वरका सन्तानका रूपमा (१४,१७ पदहरू) आत्मामा भएको हाम्रो नयाँ जीवनको बारेमा लेखकले छलफल गरेका छन् (५,६ पदहरू) र भविष्यत् महिमामा हाम्रो ठूलो आशा छ (१८ पद)। यो सन्दर्भले हाम्रा प्रार्थनाहरूमा पवित्र आत्माको शक्ति हामीसँग किन छ भनी अफे बुभनका लागि हामीलाई सहायता पुऱ्याउँछ। योचाहिँ स्त्रीष्टमा हामी को हौं, त्यसकै कारणले हो।

रोमी १ अध्यायको पढाइबाट हामी सिक्छौं कि प्रेरित पावलले (१ पद) रोमको मण्डलीलाई यो पत्र लेखेका थिए (७ पद)। आफूले स्त्रीष्टियान अभिवादन दिएपछि, उनले १६ र १७ पदहरूमा आफ्नो मुख्य उद्देश्यलाई उल्लेख गरेका छन्: येशू स्त्रीष्टको सुसमाचारले सिकाउँछ कि मुक्ति (उद्धार)-चाहिँ विश्वासद्वारा पाइन्छ अरू कुराहरूद्वारा होइन। पवित्र आत्माद्वारा हाम्रो विजयतालाई २६ र २७ पदहरूमा दिइएको जोडले पावलको मुख्य उद्देश्यलाई कसरी समर्थन गर्छ सो हामी देख्न सक्छौं। विश्वासले उद्धार र स्वर्गमा भविष्यत् महिमा ल्याउँछ भनी उनले सिकाएका छन्।

व्याख्याको दोस्रो नियमचाहिँ यो हो: बाइबलको अर्थलाई यसको सन्दर्भअनुसार व्याख्या गर्नु। कुनै एउटा पद वा कुनै पदको भागलाई सन्दर्भबाट बाहिर प्रयोग गर्नाले भूटा शिक्षा उत्पन्न हुन सक्छ। कहिलेकहीं मानिसहरूले परमेश्वरका प्रतिज्ञाहरूको दाबी गर्छन् तर त्यसका शर्तहरूलाई वेवास्ता गर्छन्। (शर्तहरूलाई मत्ती ६:३३-मा हेर्नुहोस्।) पदको सन्दर्भमा आधारित अर्थमा ध्यान नदिई कोही-कोहीले आफ्नै विश्वासको समर्थन गर्नका लागि कुनै पदलाई प्रयोग गर्छन्। उदाहरणको लागि आफ्नी पत्नीलाई छोड्पत्र गर्न चाहने व्यक्तिले आफ्नो इच्छाको समर्थन गर्नका लागि १ कोरिन्थी ७:१-लाई प्रयोग गर्छ होला। तर उसको बहसको निमित्त यो पद मात्र

पर्याप्त छैन। वास्तवमा, जब हामी पूरै ७ अध्याय, एफिसी ५ र १ तिमोथी ४:१-४-लाई पढ्छौं, हामी यही कुरा देरुछौं कि छोड्पत्र परमेश्वरको अगाडि ग्रहणयोग्य छैन।

जब कुनै खण्डले सीमित शिक्षा वा अस्पष्ट कुरालाई प्रस्तुत गर्छ भने सम्बन्धित शिक्षाहरू भएका अन्य खण्डहरूलाई हामीले अध्ययन गर्नुपर्छ। व्याख्याको यो तेस्रो नियमले सत्यताको पूर्ण र सन्तुलन शिक्षालाई उपलब्ध गरिदिन्छ। तपाईंको बाइबलको अन्तमा सम्बन्धित पदहरूलाई हेर्नुहोस्।

तपाईंले बाइबल जति धेरै पढ्नुहुन्छ, यी तीन नियमहरू प्रयोग गर्नका लागि तपाईंलाई सजिलो पर्छ।



तपाईंको अभ्यासको निम्ति

५ तल दिइएका उत्तरहरू छानी वाक्यलाई पूरा गर्नुहोस्:

क) तपाईंले बाइबलका खण्डहरूलाई पढ्नुहुँदा यसले तपाईंलाई सहायता गर्नेछ।
खण्डलाई व्याख्या गर्न तपाईंलाई कति थाहा छ सो जान्न

ख) यदि तपाईंले बाइबलको कुनै खण्डमा धेरै प्रश्नहरूलाई जवाफ दिन सक्नुभएन भने तपाईंले

७६ बाइबललाई कसरी अध्ययन गर्ने

अरू नै कुराहरू पत्ता लगाउनुपर्छ। धेरै उत्तरहरू भेट्टाउनका लागि सन्दर्भ पढ्नुपर्छ।

ग) तपाईंको बाइबलको अन्तमा दिइएका सान्दर्भिक पदहरू महत्त्वपूर्ण छन्। अध्ययन गर्ने सबैका निम्ति। शिक्षकहरूका निम्ति मात्र

घ) व्याख्याका नियमहरूको प्रयोगले तपाईंलाई सहायता गर्छ। तपाईंका विचारहरूको समर्थन पाउन। भूटा विचारहरू रोक्न।

६ रोमी १४:४ पढ्नुहोस् र तपाईंले यसलाई पढ्नुहुँदा व्याख्या गर्नुहोस् र तलका प्रश्नहरूको उत्तर दिनुहोस्।

क) यो पद केको बारेमा छ?

ख) १-६ पदहरूमा सन्दर्भ पढ्नुहोस्। के कुराले रोमको मण्डलीमा समस्या ल्याएकोजस्तो देखिन्छ?

ग) कलस्सी २:१६ पढ्नुहोस्, जुनचाहिँ रोमी १४:१-६ र १ तिमोथी ४:३-को निम्ति सन्दर्भ पदहरूको रूपमा दिइएका छन्। यी पदहरूले के कुराको सुभाव दिन्छन्?

- घ) याकूब ४:११-१२ पढ्नुहोस्, जसले सम्बन्धित शिक्षाहरू दिन्छन्। यसले कुन नयाँ अधर्मको सुभाव दिन्छ?
.....
.....
- ङ) मत्ती ७:१-५ र लूका ६:३७,३८,४१-४२ पढ्नुहोस्, जसले यस विषयमा येशूका शिक्षाहरू दिन्छन्। लूका ६:३७-३८-मा अरूहरूप्रतिको हाम्रो व्यवहारको बारेमा के थप जोड दिइएको छ?
.....
- च) ४ पदको गहिरो शिक्षा के हो भनी जान्नका लागि पूरै रोमी १४ अध्यायलाई पढ्नुहोस्। तपाईंले भन्दा भिन्नै किसिमले विश्वास गर्ने स्त्रीष्टियान दाजु-भाइहरूका बारेमा तपाईंले के गर्नुपर्छ त?
.....

मार्गदर्शनको निम्ति प्रार्थना

उद्देश्य ३: तपाईंको प्रार्थना र परमेश्वरको वचनको अध्ययनको बीचको सम्बन्धलाई थाहा गर्नुहोस्।

हाम्रो निम्ति भएको परमेश्वरको इच्छामा हामीलाई अगुवाइ गर्नका लागि हामीसँग पवित्र आत्मा हुनुहुन्छ। पवित्र आत्मा निरन्तर रूपले हामीमा वास गर्नुहुन्छ र उहाँ हाम्रा मार्गदर्शक हुनुहुन्छ। १ यूहन्ना २:२७-मा यसलाई वर्णन गरिएको छ:

७८ बाइबललाई कसरी अध्ययन गर्ने

तिमीहरूले उहाँबाट पाएको अभिषेक (आत्मा) तिमीहरूमा रहरहन्छ, र कसैले तिमीहरूलाई सिकाउने आवश्यकता पर्दैन। तर उहाँको अभिषेक (आत्मा)-ले तिमीहरूलाई सबै कुराका विषयमा सिकाउँछ, अनि त्यो अभिषेक सत्य छ, त्यो बनावटी होइन।



आफूमा परमेश्वरका आत्मा नहुने मानिसहरूले बाइबलका आत्मिक सत्यताहरूलाई व्याख्या गर्न सकदैनन् भन्ने कुरालाई याद गर्नुहोस्। पवित्र आत्माको सहायता नमागीकन हामी पनि यो गर्न सकदैनौं। उहाँले जबरदस्ती हामीमा सत्यता लादनुहुन्न। राजा दाऊदले घरीघरी गरेभैं समझको निमित्त हामीले प्रार्थना गर्नेपर्छ।

मेरा आँखा खोलिदिनुहोस्, र म तपाईंको व्यवस्थाका उदेकका कुराहरू देख्न सकूँ। म ता पृथ्वीमा एक प्रवासी हुँ, तपाईंका आज्ञाहरू मबाट नलुकाउनुहोस्। तपाईंका नियमहरू जान्नलाई मेरो प्राण सधैं तिर्खाएको हुन्छ (भजनसंग्रह ११६:१८-१९)।

प्रभावशाली बाइबल अध्ययन प्रार्थनामा भर पर्छ। प्रार्थनाले परमेश्वरसँगको हाम्रो सम्बन्धमा हाम्रो नम्रता, ईमानदारिता, र हाम्रो पूर्ण समर्पणको सम्बोधन गर्छ। हामीलाई सहायता र अगुवाइको आवश्यकता छ भनी प्रार्थनाले देखाउँछ। हाम्रो अध्ययनमा ध्यान दिन र बाइबल पाठहरूमा प्रतिउत्तर दिनका लागि प्रार्थनाले हामीलाई सहायता पुऱ्याउँछ। प्रार्थनाले हाम्रो मन खोलिदिन्छ। यसरी सत्यता प्राप्त गर्नका लागि हामी तयार हुन्छौं:

यसकारण आफ्नो मन बाँध, संयमी होओ र येशू ख्रीष्ट प्रकट हुनुहुँदा तिमीहरूकहाँ आउन लागेको अनुग्रहमा तिमीहरूको आशा पूर्ण रूपले राख (१ पत्रुस १:१३)।

२ तिमोथी ३:१६-१७-ले भनेका कुरालाई हामी यहाँ फेरि उद्धृत गरौं:

८० बाइबललाई कसरी अध्ययन गर्ने

सम्पूर्ण पवित्रशास्त्र परमेश्वरको प्रेरणाबाट भएको हो र यो सिकाउनलाई, अर्ती दिनलाई, सच्याउनलाई, धार्मिकतामा तालीम दिनलाई लाभदायक हुन्छ, ताकि परमेश्वरको जन हरेक सुकर्ममा पूर्ण रूपले सुसज्जित भई सिद्ध भएको होस्।

हामीले किन परमेश्वरको वचन अध्ययन गर्नुपर्छ भनी यस खण्डले हामीलाई देखाउँछ। तपाईंले यस पुस्तकलाई अध्ययन गर्नुहुँदा परमेश्वरको वचनलाई व्याख्या गर्ने सम्बन्धमा सिक्नका लागि परमेश्वरका आत्माले तपाईंलाई सहायता गर्नुभएको होस्।



तपाईंको अभ्यासको निम्ति

७ प्रत्येक पूर्ण वाक्यको अगाडिको अक्षरमा घेरा लगाउनुहोस्। प्रभावशाली बाइबल अध्ययनको निम्ति प्रार्थना आवश्यक छ, किनकि

- क) पवित्र आत्मा हाम्रा शिक्षक हुनुहुन्छ।
- ख) मार्गदर्शनको निम्ति भएको हाम्रो आवश्यकतालाई हामी प्रार्थनाद्वारा स्वीकार गर्छौं।
- ग) यसले हामीलाई सत्यता ग्रहण गर्न लगाउँछ।
- घ) मेहनतसाथ अध्ययन गर्ने बोझ यसले हामीबाट हटाइदिन्छ।

अहिले तपाईंले पहिला चार पाठहरूलाई सिध्याउनुभएको छ, अब तपाईं तपाईंको विद्यार्थी प्रतिवेदनको पहिलो भाग पूरा गर्नका लागि तयारी हुनुहुन्छ। पाठ १-४-लाई दोहोर्‍याउनुहोस् र तपाईंको विद्यार्थी प्रतिवेदनमा दिइएका निर्देशनहरूलाई पालन गर्नुहोस्। तपाईंले आफ्नो उत्तर-पृष्ठ निर्देशककहाँ पठाउनुहुँदा, अध्ययनको लागि अर्को पाठ्यपुस्तकको बारेमा पनि सोध्नुहोस्।



तपाईंका उत्तरहरूको जाँच गर्नुहोस्

- १ ग) बाइबलले मानिसहरूलाई परमेश्वरको सम्पूर्ण प्रकाश प्रकट गराएको छ।
- ५ क) खण्डलाई व्याख्या गर्न।
ख) धेरै उत्तरहरू भेटाउनका लागि सन्दर्भ पढ्नुपर्छ।
ग) अध्ययन गर्ने सबैका निम्ति।
घ) भूटा विचारहरू रोक्न।
- २ ख) बाइबल, तपाईंका आँखा र कलम हुन्।
- ६ क) ख्रीष्टमा भएका हाम्रा भाइहरूको न्याय हामीले गर्नुहुँदैन। तिनीहरूका मालिक ख्रीष्ट हुनुहुन्छ। उहाँले नै तिनीहरूको न्याय गर्नुहुन्छ।
ख) मानिसहरूले के खान सक्छन् र के खान सक्दैनन् र एक दिन अर्को दिनभन्दा ठूलो हो वा होइन भन्ने बारेमा त्यहाँ ठूलो बहस छ। १७ पदलाई तपाईंले पढ्नुभयो भने तपाईंले देख्नुहुन्छ कि यीचाहिँ हाम्रो सरोकारको कुरा होइन।
ग) मार्गदर्शनका निम्ति हामीले मानिसहरूलाई भन्दा परमेश्वरलाई हेर्नुपर्छ। यसरी हाम्रो न्याय मानिसहरूबाट होइन तर परमेश्वरबाट हुन्छ।
घ) अर्को व्यक्तिलाई न्याय गर्ने कामले हाम्रो अनाज्ञाकारितालाई देखाउँछ। हामीले परमेश्वरसँग खेलबाड गर्नुहुन्न वा हामीले अझै तीब्र रूपमा दण्ड पाउनेछौं।
ङ) हामीले अरूहरूको न्याय नगर्ने मात्र होइन, तर

तिनीहरूलाई दिएर हामीले तिनीहरूलाई क्षमा दिनुपर्छ र प्रेम गर्नुपर्छ।

च) तिनीहरूको न्याय गर्न वा तिनीहरूलाई दोष लगाउनुहुँदैन। तिनीहरूको विश्वासलाई कमजोर तुल्याउने केही कुरा नगरी तिनीहरूलाई बचाउनुपर्छ।

३ क) सत्यतालाई देरुनु।

७ क) पवित्र आत्मा हाम्रा शिक्षक हुनुहुन्छ।

ख) मार्गदर्शनको आवश्यकतालाई प्रार्थनाद्वारा स्वीकार

ग) सत्यता ग्रहण गर्न लगाउँछ।

४ ग) तपाईंले अध्ययन गर्नुभएको कुरालाई भिन्दै किसिमले हेर्नु।